



# झारखण्ड गजट

## असाधारण अंक

### झारखण्ड सरकार द्वारा प्रकाशित

संख्या 354 राँची, शुक्रवार 1 ज्येष्ठ, 1937 (श०)

22 मई, 2015 (ई०)

#### कार्मिक, प्रशासनिक सुधार तथा राजभाषा विभाग

##### संकल्प

15 मई, 2015

संख्या -5/आरोप-1-554/2014 का. 4418 -- चूँकि झारखण्ड के राज्यपाल को यह विश्वास करने का कारण है कि श्री (डा.) रवीन्द्र सिंह, झा0प्र0से0 (कोटि क्रमांक-441/03 गृह जिला- गया, बिहार), तत्कालीन प्रबन्ध निदेशक, खनिज क्षेत्र विकास प्राधिकार, धनबाद द्वारा अपने पद का दुरुपयोग करते हुए भवन प्लान की स्वीकृति हेतु निर्धारित Floor Area Ratio (FAR)-3.0 से अधिक FAR पर आवासीय भवन निर्माण की स्वीकृति प्रदान करने, उपायुक्त, धनबाद के निदेश के बावजूद बिना अंचलाधिकारी के अनापत्ति प्रतिवेदन के गैर आबाद/अनियमित जमाबंदी के मामले में नक्शा पारित करने, गैर जिम्मेदारीपूर्वक मुख्यालय से बाहर रहने, माडा कर्मियों की समस्याओं के निराकरण पर ध्यान नहीं देने एवं प्राधिकार के निर्णय की अवहेलना कर अनियमितताओं में संलिप्त कार्यपालक अभियंता को नगर निवेशन संबंधी कार्य सौंपने संबंधी आरोप, जैसा कि संलग्न प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है।

2. अतः श्री सिंह के विरुद्ध प्रपत्र- 'क' में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री सिंह को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री सिंह द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री शुभेन्द्र झा, सेवानिवृत्त भा0प्र0से0, विभागीय जाँच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री सिंह के विरुद्ध विभागीय कार्यवाही के संचालन हेतु श्री कृष्ण किशोर, झा0प्र0से0, निदेशक, लेखा प्रशासन एवं स्वनियोजन, धनबाद को उपस्थापन पदाधिकारी नियुक्त किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,  
प्रमोद कुमार तिवारी,  
सरकार के उप सचिव।

-----